

ТООМСРТА СУРГЪАЧ

Элст балгъсна АТК-д шофермүдин курс секгдлэ. Эн курсиг тоомсрта механизатор коммунист үр И. А. Резников гардджана. Эврәннь сургъульчнран сәәнәр дасдж автха гидж зүткәд, машинә альк болв чигн әнъгсинь авч ирәд, дасджах улстан заадж өгнә.

Өдгә цагт автомашинә кев-янз болн маши йовуллгъна зөв курсантнр дасджацхана. Энүнд дасдж бәәх дөч гар багъчуд сургъульдан үнн седклән өгч, заасн тоотинь сәәнәр тодлдж-меддж авцхана.

Энүнд Ностинов, Киевский, Унгульдинов, Лиджиев болн нань чигн сургъульчнр дасджах эрдмдән шүлтдж сәәнәр сурцхана.

Арвн гурвн джилин эргцд механизаторар көдлдж йовх үр Резниковиг цугтан күндлнә.

Н. АСТАХОВ.